

पहिचानलाई कसैले छाड्न सक्दैन: डा. भट्टराई

संविधानसभाको संवैधानिक समितिलाई कीर्तिपुरवासीको तर्फबाट नेवा: स्वायत्त राज्य सहितको माग पत्र

कीर्तिपुर सन्देश/

नयाँ संविधान निर्माणका लागि संविधानसभाले बनाएका पाँचवटा विभिन्न समिति मध्ये सबैभन्दा महत्वपूर्ण रहेको संवैधानिक राजनीतिक संवाद तथा सहमति समितिका सभापति डा. बाबुराम भट्टराईले पहिचानविनाको संविधान कुनै पनि हालतमा नआउने दावी गर्नु भएको छ। गत शुक्रवार साउन ९ गते कीर्तिपुरमा नेवा: स्वायत्त राज्य मंका: परिषद् कीर्तिपुरले आयोजना गरेको 'नयाँ संविधानमा पहिचानको मुद्दा र नेवा: राज्यको सरोकार' विषयक अन्तर्क्रिया कार्यक्रममा प्रमुख अतिथिको आसनबाट उहाँले सो कुरा बताउनु भएको हो। पहिलो संविधानसभामा पहिचानका ५ आधार र सामर्थ्यताका ४ आधारलाई सर्व सहमतिले पारित गरि सकेको कारण सो विषयमा कोही पनि पछि हट्न नसक्ने समेत उहाँले दावी गर्नु भयो। पूर्व प्रधानमन्त्री डा. भट्टराईले आफूले पार्टी भित्र भूमिगत कालदेखि नै नेवा: स्वायत्त राज्य सहितको संघीयताको पक्षमा वकालत गर्दै आएको बताउँदै अहिलेको अवस्थामा पहिचान सहितको संघीयता आउने सवालमा आफू विश्वस्त रहेको समेत बताउनु भयो। संवैधानिक समितिमा आफूले पहिचान सहितको संघीयताको पक्षमा आवश्यक भूमिका खेल्दै आएको बताउँदै उहाँले अहिलेको संविधानसभाबाट नयाँ संविधान नआए मुलुकमा अब

कहिले पनि संविधानसभाबाट संविधान नबन्ने समेत दावी गर्नु भयो। यो संविधानसभाबाट नै समयमै संविधान आउने बताउँदै त्यसका लागि सबै पक्षको भूमिका रहनुपर्ने समेत बताउनु भयो।

नेवा: स्वायत्त प्रदेशको सत्तामा नामको सवालमा सम्झौता गर्नुपर्ने संभावन पनि रहेको बताउँदै नेवा:लाई प्रमुख पहिचानको आधार मानी अर्को सहायक आधार राखेर भएपनि प्रदेशको नामांकरण गर्नुपर्ने अवस्था आउनसक्ने समेत उहाँले बताउनु भयो। प्रमुख अतिथि डा. भट्टराईले नेपालका आदिवासी जनजाति मध्ये पनि सक्षम र अग्रगामी पक्षधर नेवा: समुदाय भएकोले यो समुदायको नेतृत्वमा नै अब पहिचानको मुद्दालाई आवश्यकता अनुसार उठाउनुपर्नेमा समेत जोड दिनु भएको थियो।

संवैधानिक समितिका सभापति डा. भट्टराईले अहिलेको अवस्थामा आदिवासी जनजाति, उत्पीडित समुदायले आवश्यकता अनुसार मोर्चाबन्दी पनि बनाउँदै जानुपर्ने र आवश्यकता भयो भने सडकबाट पनि दबाव दिन तयार रहनुपर्ने बताउनु भएको थियो। उहाँले अहिलेको अवस्थामा उत्पीडित समुदायले पहिचान सहितको संघीयता पक्षमा रहेका गैर आदिवासी जनजाति खस ब्रम्हण समुदाय पनि रहेको बताउँदै सो पक्षको पनि साथ लिन सकेमा मात्र पहिचान सहितको संघीयता आउने समेत बताउनु भयो।



सो कार्यक्रममा विशेष अतिथि नेपाली कांग्रेसका बरिष्ठ नेता आईभी गुरुङले अहिलेको अवस्थामा पहिचान मात्र भनेर नपुग्ने र स्पष्ट रुपमा नै जातीय पहिचानको आधारमा प्रदेश निर्माण गर्नुपर्ने कुरामा जोड दिनु भयो। विगतको संविधानसभामा आदिवासी जनजातिको ककसको नेतृत्व समेत गर्नु भएका उहाँले अहिले सम्म मुलुकलाई यो अवस्थामा पुर्‍याउने कामदेखि देश संचालनमा समेत ब्रम्हण समुदायले गर्दै आएको र अहिलेका नेताहरु पनि ब्रम्हण समुदाय नै भएका कारण आदिवासी जनजातिदेखि उत्पीडित समुदायले आफ्नो हक अधिकार सजिलै पाउने आशा नभएको बताउँदै अधिकारका लागि आन्दोलन गर्नुपर्ने बताउनु भयो। उहाँले अबको आन्दोलन भनेको आदिवासी जनजाति लगायत उत्पीडित समुदायको निर्णायक आन्दोलन हुनुपर्ने कुरामा समेत कांग्रेसका नेता गुरुङले जोड दिनु भयो।

बाँकी २ र ३ पेजमा

नेपालको लागि आधिकारीकविक्रेता





- 0% ब्याज दरमा किस्तावन्दीमा आईफोन 4S (iPhone 4S)
- पहिलो किस्ता रु. १०,०००/- तिर्नुहोस्, iPhone लिएर जानुहोस्
- साथै अन्य सम्पूर्ण Home Appliances पनि किस्तावन्दीमा उपलब्ध छ।
- Financing Partner कर्जा बचत तथा ऋण सहकारी संस्था लि.

मोविल्याण्ड इलेक्ट्रोनिक प्रा. लि.

कीर्तिपुर- १७, बाहिरी गार्ड (नेपाल) टेलिकमर्सन्ट
शाखा कार्यालय: महाराजगंज, नारायणगोपाल चोक
फोन नं. ४३३४२३५, ९८५११२५६७०

लोकसेवा तयारी कक्षाहरु धमाधम सञ्चालन

प्रशिक्षकहरु: दक्ष, अनुभवी, बरिष्ठ र पुस्तक लेखक

शाखा अधिकृत

प्रथम, द्वितीय र तृतीय पत्र

विहान ६ बजे र साँझ ५ बजे

Think Preparation Classes
Think Valley Institute

- दैनिक रुपमा निशुल्क नोटहरु दिइने र सामान्य ज्ञानको परीक्षा हुने।
- लेखनसीप विकाशको लागि विज्ञद्वारा आवश्यक रुपमा कक्षाहरुको व्यवस्था।
- दैनिक र नियमित कक्षाहरु संचालन हुने (समय परिवर्तन नहुने)
- परीक्षा लोकसेवा स्तरको Model मा नै लिइने। थप Bonus, Revision / Exam Technique
- कक्षाहरुको व्यवस्था।
- Valley Institute मा गरिएको परीक्षाहरुमा लेखिएका कपीहरु उचित सुझाव सहित पुन: फिर्ता दिइने व्यवस्था।
- निजामति सेवा क्षेत्रका अति योग्य, अनुभवि, विज्ञ, पुस्तक लेखक तथा विद्यार्थीहरुमा लोकप्रिय शिक्षकहरु द्वारा कक्षाहरुको व्यवस्था साथै प्रत्येक हप्ता परीक्षा र परीक्षा सम्बन्धि निशुल्क विशेष परामर्श साथै Projector/power point द्वारा कक्षाहरुको व्यवस्था गरिने।
- निशुल्क Special Computer Course & English Language Course (लोकसेवाको Syllabus अनुसारको) कक्षाहरुको व्यवस्था।

Valley Institute

Near Kirtipur Gate
Ph: 01-4332509/
9849421216

Time: 6 AM & 5 PM

कानुनी सल्लाहकार
ज्ञानबहादुर महर्जन
प्रकाशक

नजरराम महर्जन
(९८४१४०१०७७)

सम्पादक

श्रीकृष्ण महर्जन
प्रबन्धक

निरजमान सिंह
व्यवस्थापन

काठमाण्डौ जि. प्र. का दर्ता नं. २११ -२०६७/०६८

भरत महर्जन, सन्तम श्रेष्ठ
वेबसाइट व्यवस्थापन
राज श्रेष्ठ

प्रेस: शर्मीला प्रिन्टर्स, डल्लु, काठमाण्डौ

कार्यालय: निखारी टोल: कीर्तिपुर नपा-३

फोन नं.: ४३३३००७

kirtipur_sandesh@live.com

http://kirtipursandesh.blogspot.com

विशेष

कीर्तिपुर सन्देशको आफ्नो कुरा

आज भोलि भन्दा भन्दै कीर्तिपुर सन्देश साप्ताहिक प्रकाशन भएको ३ वर्ष पुरा भएर ४ वर्षमा टेकेको छ । यस ३ वर्षको अवधिमा नेपालको राजनीतिमा निकै नै उथलपुथल भइसकेका छन् । जुनबेला यो पत्रिका प्रकाशन गरेको थिए त्यतिबेला देशमा संविधान सभाको पहिलो निर्वाचन भइ नयाँ संविधान निर्माणको अन्तिम चरणमा पुगेको थियो । कस्तो संविधान बन्ने भन्ने बारेमा सबैको निकै कौतुहलता थियो । नयाँ संविधानसमा सबैभन्दा जटिल विषय बनेको थियो राज्य पुनर्संरचनाको सन्दर्भमा विवाद । जाति पहाड सहितको संघीयता र बहुपहिचान सहितको संघीयता भन्ने बारेमा व्यापक बहस चलिरहेको थियो ।

सदियौँदेखि राज्यसत्तामा हालिमुहाली गर्दै आइरहेका एकात्मवादी सोचका व्यक्तिहरूले पहिचानसहितको संघीयताको विपक्षमा अनर्गल प्रचारवाजी गरिरहेका थिए । ठूला ठूला मिडिया हाउसहरू नितान्त बहुसंख्यामा रहेका उत्पीडित समुदायको भावना र मागको विपरित उठेका थिए । अधिकांश संचार माध्यमबाट एकोहोरो रूपमा पहिचान सहितको संघीयतालाई जातीय राज्य भन्दै प्रचार गरिरहेको अवस्था थियो । जाति संघीयताले देशलाई विखण्डनमा लैजान्छ, देशमा जाति द्वन्द्व हुन्छ जस्ता अनर्गल प्रचारवाजी गरिरहेको थियो । त्यस्तो अवस्थामा आदिवासी जनजाति, मधेसी, दलित महिला लगायत बहिस्करणमा पारिएका समुदायको पक्षमा रहेका र सो समुदायको भावना र विचार प्रवाह गर्न कीर्तिपुर सन्देश प्रकाशनमा ल्याएको हो । केही हद मात्रामा भए पनि यस पत्रिकाले त्यस्ता भ्रमहरूलाई चिर्न सफल भएको छ ।

यो पत्रिका पहिचान सहितको संघीयता पक्षधरहरूको प्रिय पत्रिका बन्न सफल भयो भने विपक्षहरूको आँखाको धुलो बन्न गयो । जसले गर्दा त्यस्ता समूहले यस पत्रिकालाई विज्ञापन दिन बन्द गरिदिएको छ । सत्य तथ्य समाचारमा विश्वास राख्दै जनताको पक्षमा कलम चलाउँदै आइरहेको बेला कति पटक ज्यान मार्ने धम्क र हातपात गर्न समेत प्रयास गरियो । सत्य डाँदैन, असत्य तिव्कैन भन्नेभैँ तिनीहरू हाँदै गए । कीर्तिपुर सन्देशले निरन्तरता पाइरहे ।

समाज रुपान्तरणका लागि हाम्रो देशमा स्वतन्त्र पत्रकारीता गर्न गाह्रो मात्र होइन, पत्रिकाको माध्यमबाट पेट पाल्न त भन्न असम्भव नै भनेपनि हुन्छ ।



नजरराम महर्जन
प्रकाशक



श्रीकृष्ण महर्जन
सम्पादक

नेवा: स्वायत्त राज्य मंका: परिषद किले आज २०७१ श्रावण ९ गते कीर्तिपुरमा डा. बाबुराम भट्टराईको प्रमुख आतिथ्यमा भएको बृहत अन्तर्क्रिया कार्यक्रममा मंका: परिषद किलेका अध्यक्ष मण्डलका सदस्य नजरराम महर्जनले प्रस्तुत गरेको कार्यपत्र

विगतदेखि नेवा: स्वायत्त राज्यका लागि संघर्ष गर्दै आएका कीर्तिपुरवासीले सर्वपक्षिय सहमतिले गठन गरेको नेवा: स्वायत्त राज्य मंका: परिषदले नयाँ संविधान निर्माणमा पहिचानको मुद्दा र नेवा: स्वायत्त राज्यको सरोकार विषयक बृहत अन्तर्क्रियात्मक कार्यक्रममा छलफलका लागि आयोजकको सक्षिप्त अवधारणा तपाईंहरू सामु पेश गर्न चाहन्छु ।

संक्रमणकालिन अवस्थामा रहेको मुलुकलाई संविधान निर्माण मार्फत विकास दिनका लागि राजनीतिक शक्तिहरू बीच तिव्र रुपमा धुविकरण भइरहेको अवस्था छ । विशेष गरि पहिचान सहितको संघीयता पक्षधर र विपक्षी बीच धुविकरण भइरहेको अवस्था छ । यो राजनीतिक अवस्था र संविधान निर्माणको विषय कीर्तिपुरवासीको लागि चासो र चिन्ताको पनि विषय हो । राजनीतिक दलका नेताहरूले नै राजनीतिक रुपमा सचेत र हरेक परिवर्तनको आन्दोलनमा नेतृत्वदायी भूमिका खेल्दै आएको भन्ने बुझाइरहेको कीर्तिपुर वासीलाई अहिलेको अवस्था जानकारी गराउने र सरोकारवालालाई कीर्तिपुरवासीको भावना बुझाउनका लागि नै यो कार्यक्रम आयोजना गरिएको हो ।

२०६२/६३ सालको जनआन्दोलन र दशवर्षे जनयुद्धको बलबाट मुलुकमा गणतन्त्र स्थापना भएको हो भन्ने कुरा सबैलाई थाहा भएकै कुरा हो । सो समयमा पनि कीर्तिपुरवासीले अग्रणी भूमिका निर्वाह गरेका थिए । त्यसपछि मधेस विद्रोहका कारण नेपालमा संघीयता आएको पनि सत्य कुरा हो । पहिलो संविधानसभाको निर्वाचन पछि गणतन्त्र, संघीयता र धर्मनिरपेक्ष मुलुक भनी घोषणा गरिएतापनि अहिलेसम्म पनि संस्थागत गर्न सकिरहेको छैन, संक्रमणकालिन अवस्था छ । पहिलो संविधानसभामा पहिचान पक्षधर र विपक्षबीचको द्वन्द्वका बीच पहिचानको आधारमा संघीयताको विपक्षमा उभिएकाहरूले षडयन्त्रमुलक ढंगबाट पहिचान पक्षधरहरू विरुद्ध राजनीतिक भाषामा भन्नु पर्दा कू गरेकै हो भन्ने सवालमा आदिवासी जनजाति, मधेसी, मुस्लिम तथा राज्यद्वारा बहिस्करणमा पारिएका समुदायले राम्रो संग बुझिसकेको अवस्था छ । दोस्रो संविधानसभाको निर्वाचन पछि नेवा: स्वायत्त राज्य पहिचान सहितको संघीयताको सवाल कमजोर भएको थान्ने नेताहरू पनि यहाँ नभएका हैनन् । तर वास्तविकता भनेको अहिलेको अवस्था जनता पहिचानको सवाललाई लिएर विगतमा भन्दा अझ बढि सचेत र संगठित हुँदै गइरहेको अवस्था छ । राजनीतिक दलहरूले धुलमुले नीति अपनाउँदै आएको अवस्थामा पहिचान सहितको संघीयता प्राप्त गर्नका लागि नयाँ तरिकाबाट अगाडी बढनुपर्छ भनी विभिन्न तरिकाले तयारी भइरहेको सबैलाई थाहा भएकै कुरा हो । त्यसैले अहिलेको संविधानसभाबाट पहिचान सहितको नेवा: स्वायत्त राज्य सुनिश्चित हुने संभावना अत्यन्तै क्षिण हुँदै गइरहेको, पहिचान पक्षधर उत्पीडित समुदायका साथसाथै कीर्तिपुरवासीको बुझाइ रहेको छ । पहिलो संविधानसभाको राज्य पुनर्संरचना तथा राज्यशक्ति बाँडफाँट समितिमा राज्य पुनर्संरचनाको सवालमा पहिचानका ५ वटा आधार जातीय समुदाय, भाषिक, सांस्कृतिक, भौगोलिक निरन्तरता र ऐतिहासिक निरन्तरता, त्यसैगरि सामर्थ्यताका ४ वटा आधार आर्थिक अन्तरसम्बन्ध, पूर्वाधार विकास, प्राकृतिक श्रोत र प्रशासनिक सुगमताको आधारमा राज्य पुनर्संरचना गर्ने भनी सर्व सहमतिमा पारित भएको थियो । अवको संविधानसभाले विगतको सो सहमतिलाई स्वीकार गरे पहिचान सहितको संघीयता आउने संभावना रहेको ठहर गर्दै कीर्तिपुरवासी आशावादी पनि नबनेको भने हैन । अवको संविधानसभाबाट पहिचान सहितको नेवा: स्वायत्त राज्य सुनिश्चित हुनुपर्ने माग सम्पूर्ण नेवा: समुदायको रहेको र अन्यथा काठमाण्डौ उपत्यकाका आदिवासी नेवा: समुदाय चुप लागेर नबस्ने कुरा जानकारी गराउन चाहन्छु । नेवा: स्वायत्त राज्य प्राप्तिको लागि जस्तोसुकै त्याग र बलिदान दिन पनि कीर्तिपुरवासी तयार रहेको जानकारी गराउन चाहन्छु ।

**नेवा: स्वायत्त राज्य मंका: परिषद
कीर्तिपुर**

श्रीमान सभपातिज्यू,

संवैधानिक राजनीतिक संवाद तथा सहमति समिति

संविधानसभा, काठमाण्डौ

विषय : ज्ञापनपत्र

नयाँ संविधान निर्माणको सवालमा संविधानसभाका ५ वटा विषयगत समितिहरू मध्ये सबैभन्दा महत्वपूर्ण र जिम्मेवारी रहेको यस समितिमा प्रमुख दलका शीर्ष नेताहरू समेत रहेका छन् । यस समितिले नै संविधान निर्माणको महत्वपूर्ण भूमिका निर्वाह गर्ने, विगतमा भएका सहमतिलाई पुन: सहमति गरी विवादित विषयमा समेत सहमतिका लागि पहल गर्दै आएको अवस्था छ । अत: यस्तो जिम्मेवार समितिमा हामी कीर्तिपुरवासीको आवाजको रुपमा निम्नलिखित माग सहितको यो ज्ञापन पत्र दिन चाहन्छौं ।

हाम्रा मागहरू १) संघीय गणतान्त्रिक नेपालमा पहिचान सहितको संघीयता र नेवा: स्वायत्त राज्य सुनिश्चित हुनुपर्ने २) संविधानसभाबाट उत्पीडित समुदायको माग सम्बोधन हुनेगरि समयमै संविधान जारी गर्नुपर्ने ३) समानुपातिक समावेशी निर्वाचन प्रणाली लागू गर्नुपर्ने ४) राज्यका हरेक निकायमा समानुपातिक समावेशी प्रतिनिधित्व सुनिश्चित गर्नुपर्ने ५) एकात्मक प्रणालीलाई अन्त्य गरि समावेशी संघीयता लागू गर्नुपर्ने ।
हस्ताक्षर गर्नेहरू: १) पञ्चलाल महर्जन, अध्यक्ष, अध्यक्ष मण्डल, २) नजरराम महर्जन, सदस्य, अध्यक्ष मण्डल, ३) कृष्णहरी महर्जन, सदस्य, अध्यक्ष मण्डल, ४) राममान सिंह, सदस्य, अध्यक्ष मण्डल, ५) श्रीकृष्ण महर्जन, महासचिव (नेपाल सम्बत १९३४ दिलागा चङ्गे शुक्रवा: (मिति: २०७१ साल साउन ९ गते शुक्रवार)

—निरजमान सिंह —

फोटो विशेष: २ पेज र ३ पेज

- १) मन्तव्य राख्दै डा. चुन्दा बज्राचार्य, २) मन्तव्य राख्दै कांग्रेसका बरिष्ठ नेता आइभी गुरुङ,
- ३) स्वागत मन्तव्य दिदै अध्यक्षमण्डलका सदस्य कृष्णहरी महर्जन, ४) मन्तव्य राख्दै प्रा. कृष्ण हाछेथु,
- ५) मन्तव्य दिदै नेमसिं नक:मि ६) नेवा: स्वायत्त राज्य मंका: परिषद्को तर्फबाट ज्ञापन पत्र बुझाउँदै,
- ७) मल्ल के सुन्दर आफ्नो मन्तव्य राख्दै, ८) सहभागी जनसमुदाय,
- ९) कार्यपत्र प्रस्तुत गर्दै अध्यक्ष मण्डलका सदस्य नजरराम महर्जन,
- १०) कार्यक्रम संचालन गर्दै महासचिव श्रीकृष्ण महर्जन,
- ११) सल्लाहकार प्रा.डा. शिवशरण महर्जन आफ्नो धारणा राख्दै,



पहिचानलाई कसैले छाड्न सक्दैन: डा. भट्टराई

पहिलो पेजको बाँकी

नेवा: स्वायत्त राज्य मंका: परिषद्का अध्यक्ष मण्डलका अध्यक्ष पञ्चलाल महर्जनको सभापतित्वमा भएको सो कार्यक्रममा अतिथि राजनीतिक विश्लेषक प्राध्यापक कृष्ण हाँछेथुले कुनै पनि मुलुकमा संविधानसभाको पहिलो निर्वाचनबाट पहिचान सहितको संघीयता नआएको उल्लेख गर्दै अहिलेको अवस्थामा आदिवासी जनजाति एवं उत्पीडित समुदायले आफ्नो अधिकारका लागि दबाव दिनुपर्ने बताउनु भयो ।

उहाँले आदिवासी जनजाति समुदायले पहिचान सहितको संघीयता भनेको उत्पीडित समुदायको समान अधिकारका लागि हो भनी आभाष दिन व्यवहारीक रुपमान नै प्रयोग गर्दै जानुपर्ने समेत जोड दिनु भयो । नेवा: समुदायले आ-आफ्नो व्यापार व्यवसायको साइनबोर्डमा नेपाललिपिका साथ साथै नेपालभाषामा पनि उल्लेख गर्ने र देवनागरिक लिपिमा खस भाषामा पनि उल्लेख गरिए नेवा: स्वायत्त प्रदेशमा नेवा: समुदायमात्र नभई अन्य समुदायपनि रहने व्यवहारीक रुपमा नै पुष्टि भएको आभाष हुने बताउँदै जनस्तरबाट पनि भूमिका निर्वाह गर्नुपर्ने कुरालाई जोड दिनु भएको थियो ।

नेवा: स्वायत्त राज्य मंका: परिषद् कीर्तिपुरका महासचिव श्रीकृष्ण महर्जनले संचालन गर्नु भएको सो कार्यक्रममा नेवा: स्वायत्त राज्य मंका: संघर्ष समितिका सचिवालय संयोजक मल्ल के सुन्दरले नेवा: पहिचानविनाको नेवा: प्रदेशविनाको संविधान ल्याए त्यस्तो संविधानलाई जलाईदिने चेतावनी दिनु भएको थियो । अवको संविधान नेपालका सबै आदिवासी जनजातिदेखि उत्पीडित समुदायले आफ्नो संविधान भएको महसूस गर्ने संविधान निर्माण भनेको पहिचान सहितको संविधान हो भनी बताउनु भयो । उहाँले पद्मरत्न तुलाधरको नेतृत्वमा आदिवासी जनजाति, मधेसी लगायत उत्पीडित समुदायले पहिचान सहितको संघीयताका लागि एकीकृत आन्दोलनको तयारी भइरहेको र आफूहरु आन्दोलनको तयारीको क्रममा लागेको समेत बताउनु भयो । नेवा: स्वायत्त राज्य सहितको संघीयताका लागि नेवा: समुदाय लामो समयदेखि निरन्तर रुपमा आन्दोलनमा लागेको र अवको समयमा पनि आन्दोलनका लागि तयारी भइरहेको समेत बताउनु भयो ।

पहिलो संविधानसभाबाट संविधान निर्माणका लागि बनाइएको उच्चस्तरीय राज्य पुनर्संरचना सुझाव आयोगको सदस्य समेत रहि काम गर्नु भएका उहाँले अहिलेको अवस्थामा आदिवासी जनजाति लगायत पहिचान पक्षधरहरुको मुद्दालाई राजनीतिक दलका नेताहरुले नबुझे मुलुक अष्टयारो अवस्थामा जाने समेत चेतावनी दिनु भएको थियो । मल्लले नेवा: स्वायत्त राज्य मंका: संघर्ष समिति र संघर्ष समितिका घटकहरुले नेवा: स्वायत्त राज्यको लागि टोल टोलमा अभियान सुरु गरेको समेत बताउनु भएको थियो ।

कार्यक्रममा नेवा: एवं आदिवासी जनजातिका नेतृ डा. चुन्दा बज्राचार्यले विगतदेखि राजनीतिक दलहरुले उत्पीडित समुदायको लागि खासै केहि नगरेको चर्चा गर्दै अवको अवस्थामा पहिचान सहितको नेवा: स्वायत्त राज्यका लागि आन्दोलन गर्नुपर्ने बताउनु भएको थियो । नेवा: पहिचान सहितको संघीयता रहेको संविधान निर्माण नगरे नेवा: समुदाय र आदिवासी जनजाति समुदायले कुनै पनि हालतमा स्वीकार गर्न नसक्ने समेत बताउनु भयो ।

कार्यक्रममा नेपाली कांग्रेसको भातृ संगठन लोकतान्त्रिक नेवा: खल:का अध्यक्ष नेमसिंह नक:मिले अहिलेको अवस्थामा पहिचान सहितको संघीयताका लागि नेवा: लगायत उत्पीडित समुदायले आन्दोलन गर्नुपर्ने र नेताहरुलाई दबाव दिनुपर्ने बताउनु भएको थियो ।

सो अन्तर्क्रिया कार्यक्रममा नेवा: स्वायत्त राज्य मंका: परिषद् कीर्तिपुरका सल्लाहकार प्राध्यापक डा. शिवशरण महर्जनले राज्यले उत्पीडित समुदायका लागि आवश्यक रुपमा लगानी नगरेको र अहिलेको एक ढंगबाट मृत भाषा संस्कृतलाई धेरै मात्रामा लगानी गरेको कुरा उल्लेख गर्दै उत्पिडित समुदायले आफ्नो अधिकारकालागि संयुक्त रुपमा लाग्नुपर्ने कुरामा जोड दिनु भएको थियो ।

नेवा: स्वायत्त राज्य मंका: परिषद् कीर्तिपुरका अध्यक्षमण्डलका सदस्य नजरराम महर्जनले कार्यपत्र प्रस्तुत गर्नु भएको सो कार्यक्रममा अर्का अध्यक्ष मण्डलका सदस्य कृष्णहरी महर्जनले स्वागत मन्तव्य व्यक्त गर्नु भएको थियो ।

कार्यक्रममा पूर्वमन्त्री एवं एकीकृत माओवादीका नेतृ हिसिला यमि, पूर्व महान्यायधिवक्ता मुक्ति प्रधान, नेवा: स्वायत्त राज्य मंका: परिषद्का सल्लाहकारहरु शम्भुराम महर्जन मान्छे, प्रयागमान प्रधानले समेत आसन ग्रहण गरेका थिए । कार्यक्रममा ज्ञात अज्ञात सहिदहरुको सम्झनामा मौन धारणा गर्नुका साथ साथै नेवा: राष्ट्रिय गित समेत बजाई नेवा: भावनाप्रति सम्मान गरेको थियो । कार्यक्रममा कीर्तिपुरका नेवा: आन्दोलनमा लागेका अगुवा, कार्यकर्ता एवं सर्वसाधारण मात्र नभई नेवा: आन्दोलनमा लागेका काठमाण्डौबाट पनि थुप्रै मात्रामा सहभागी भएका थिए ।

सो अन्तर्क्रिया कार्यक्रमको अन्तमा नेवा: स्वायत्त राज्य मंका: परिषद्ले कीर्तिपुरवासीको मागको रुपमा संविधानसभाको संवैधानिक राजनीतिक संवाद तथा सहमति समितिका लागि समितिका सभापति डा. बाबुराम भट्टराईलाई ज्ञापन पत्र समेत बुझाएको थियो ।

सो समितिमा प्रमुख राजनीतिक दलका शीर्ष नेताहरु नेपाली कांग्रेसका सभापति सुशील कोइराला, उप सभापति रामचन्द्र पौडेल, एमालेका अध्यक्ष केपी शर्मा ओली, वरिष्ठ नेता भलनाथ खनाल, वरिष्ठ नेता माधव कुमार नेपाल, एकीकृत माओवादीका अध्यक्ष प्रचण्ड लगायत प्रमुख दलका शीर्ष नेताहरु समेत रहेका कारण कीर्तिपुरवासीको आवाजको रुपमा सो माग पत्र प्रस्तुत गर्न अनुरोध सहितको ज्ञापन पत्र बुझाएको थियो ।

नेवा: स्वायत्त राज्य मंका: परिषद् कीर्तिपुरका अध्यक्ष मण्डलका अध्यक्ष पञ्चलाल महर्जन, अध्यक्ष मण्डलका सदस्यहरु नजरराम महर्जन, कृष्णहरी महर्जन, राममान सिंह र महासचिव श्रीकृष्ण महर्जनले हस्ताक्षर गर्नु भएको सो ज्ञापन पत्रमा १) संघीय गणतान्त्रिक नेपालमा पहिचान सहितको संघीयता र नेवा: स्वायत्त राज्य सुनिश्चित हुनुपर्ने २) संविधानसभाबाट उत्पीडित समुदायको माग सम्बोधन हुनेगरि समयमै संविधान जारी गर्नुपर्ने ३) समानुपातिक समावेशी निर्वाचन प्रणाली लागू गर्नुपर्ने ४) राज्यका हरेक निकायमा समानुपातिक समावेशी प्रतिनिधित्व सुनिश्चित गर्नुपर्ने ५) एकात्मक प्रणालीलाई अन्त्य गरि समावेशी संघीयता लागू गर्नुपर्ने माग उल्लेख गरिएको छ ।





नविन महर्जन

नेपाल बुद्धिचाल संघले बुद्धिचाल खेललाई विकास गर्ने उद्देश्यले निकै सकारात्मक कदम अगाडि चालिराखेको छ।

कुनै पनि खेलको जग भनेको नै विद्यार्थीहरू हुन्। त्यसैले नेपाल बुद्धिचाल संघले आफ्नो मातहतमा रहेका सम्पूर्ण सिनियर खेलाडिहरूलाई प्रशिक्षण दिई प्रशिक्षक बनाई उपत्यका लगायत देशको विभिन्न स्थानमा विद्यालयहरूमा उनीहरूलाई परिचालन गरिराखेको छ।

विशेष गरी १० वर्ष मुनिदेखि लिएर यु-१२, यु-१४,

सीआईएस-१००अन्तरस्कूल चेस प्रतियोगिता सम्पन्न

यु-१६ का उमेरका विद्यार्थी भाई बहिनीहरूलाई यो प्रशिक्षण दिने काम भैरहेको छ। विद्यालय र आयोजक बीच एक सम्झौता गरी हप्ताको दुई दिन यो प्रशिक्षण सञ्चालन गरिराखेको छ, हाललाई यो अवधि ३ महिना राखिएको छ र यो प्रशिक्षण सञ्चालन भएको १ महिनाभन्दा बढी भैसकेको छ।

उनीहरूलाई प्रशिक्षणको साथ साथै प्रतियोगिताको पनि अनुभव दिने उद्देश्यले गत श्रावण ८ गते देखि १० गतेसम्म सीआई एस-१०० अन्तरस्कूल चेस प्रतियोगिता सञ्चालन गरेको थियो।

नयाँ प्रतिभावान खेलाडिहरूलाई एक आपसमा मित्रता, सद्भाव तथा खेल अनुभव

दिलाउने उद्देश्यले आयोजित यो प्रतियोगिता स्विच लिगको आधारमा खेलाईएको थियो। कुनै पनि खेल बढीभन्दा बढी खेल पाएको खण्डमा उसमा परिपक्वता आउँदछ। त्यसैले यो प्रतियोगितामा सहभागिता भएका खेलाडिहरूलाई यो अन्तरराष्ट्रिय नियम अनुसार खेलाईएको थियो।

यस प्रतियोगिता अन्तर्गत यु-१० छात्र समूहमा स्वीस लिग ६ चरणको खेलमा ६ अंक ल्याई पुष्पलाल मेमोरियलका सुशिल काफ्ले प्रथम, छात्र यू-१२ तर्फ स्वीस लिग ५ चरणको खेलमा ५ अंक ल्याई कञ्चनजंगा मोडेल स्कूलका प्रमित अमात्य प्रथम भएको थियो, त्यसैगरी यू-१४ छात्र तर्फ अन्नपूर्ण उच्च मा.वि. का

मिलन लामाले ६ खेलमा ६ खेल नै जिति हासिल गर्दै प्रथम भएको थियो। यू-१६ छात्र तर्फ ५ खेलमध्ये ४.५ अंकलाई टाइब्रेकरमा दिपज्योति स्कूलका प्रदिप सापकोटा प्रथम भएको छ भने विन्ध्यवासिनी माविका उमेश डंगोल दोस्रो भएको थियो। त्यसैगरी छात्रा यू-१२ तर्फ ५ चरणको खेलमा समान ४.५ अंक ल्याई टाइब्रेकरमा पायोनियरकी अनिता त्योंपाने प्रथम भएकी थिइन् भने छात्रा यू-१६ तर्फ महाकाल मा.वि. की सुरुचि थिङ ४.५ अंक ल्याई टाइब्रेकरमा प्रथम भएकी थिइन्।

यस नेपाल बुद्धिचाल संघ द्वारा आयोजित चेस इन स्कूल (सीआईएस) १०० अन्तर विद्यालय बुद्धिचाल प्रतियोगिता

मा ज्याठाको अन्नपूर्ण उच्च मा.वि.ले १ स्वर्ण, २ रजत र १ कांस्य सहित अन्य १२ पदक जित्ने प्रथम भएको थियो।

वास्तवमा नेपाल बुद्धिचाल संघले विद्यालय स्तर देखि यो खेललाई विकास गर्ने उद्देश्यले चालेको यो निकै सकारात्मक कदम हो।

आफ्नै खर्चमा प्रशिक्षक खटाई साथै १०/१० ओटा चेस बोर्ड तथा एउटा घडि समेत उपलब्ध गराई प्रशिक्षण दिदै आएको छ। यसरी प्रतियोगिता समेत गरि खेलाडिहरूलाई खेल खेल्ने एवं अरु नयाँ खेलाडिहरूसँग खेल खेल्ने मित्रता समेत बढाउने कार्य यो प्रतियोगिताले गरेको छ। तर विद्यालयस्तरीय प्रतियोगिता विद्यार्थीहरू पढाई,

जाँच तथा अन्य विषयमा ध्यान दिनु पर्ने देखिन्छ, नत्र विद्यार्थी हरू प्रतियोगितामा चाहेर पनि सहभागिता नहुने साथै सहभागि भएर पनि सबै खेलमा सम्मिलित हुन नपाउने हुन्छ।

यो अवस्था यस प्रतियोगितामा भएको थियो। पहिलो दिनमा निकै उत्साह साथ विद्यार्थीहरूले सहभागिता जनाईएको थियो तर समयमा सुरु गर्न नसक्नु र जाँचको मुखमा पढाईको समस्या देखिएकोले चाहेर पनि विद्यालय प्रशासनले विद्यार्थीहरूलाई सबै खेलमा समावेश गर्न गाह्रो मान्यो तसर्थ आउँदा दिनमा यस कुरालाई पनि ध्यान दिएर यो निकै उत्साहपद कार्यको रुपमा लिन सकिन्छ।

सूची दर्ता गर्ने बारेको सूचना

(प्रकाशित मिति २०७१/०४/०९)

यस कार्यालयका लागि आ.व. ०७१/७२ का लागि आवश्यक पर्ने तपशिल बमोजिमका सामान तथा सेवाहरू आवश्यक परेका बखत पटक पटक गरी वा एकै पटक खरिद गर्न सप्लायर्स तथा सेवाका लागि सम्बन्धित फर्म वा कम्पनीहरूको सूची दर्ता गराईराख्नुपर्ने भएकाले ईच्छुक सप्लायर्स तथा सेवा प्रदायकहरूले रजिष्ट्रेशन नविकरण गरिएको फर्म दर्ता, मूल्य अभिवृद्धि कर दर्ता, आयकर दर्ता प्रमाणपत्रहरूको प्रतिलिपीहरू सहित आफ्नो ठेगाना र सम्पर्क नं समेत खुलाई सूचना प्रकाशित भएको मितिले १५ दिनभित्र कार्यालय समयमा सूची दर्ता गराउन यो सूचना प्रकाशित गरिएको छ।

तपशिल

- छपाई तथा आवश्यक स्टेशनरी सामग्री आपूर्ति सम्बन्धी गर्ने कार्य,
- विभिन्न प्रकारका फर्निचर तथा फर्निचर सामानहरू आपूर्ति तथा मर्मत कार्य
- विज्ञापन तथा सूचना प्रकाशन सम्बन्धि कार्य।
- विद्युत वाइरिङ्ग सम्बन्धी सामानको आपूर्ति र मर्मत
- विद्युतीय सामग्री टि.भि, पंखा, वासिङ्ग मेसीन सम्बन्धी कार्य
- कम्प्यूटर, सी.सी क्यामरा, रेफ्रिजरेटर, Annual Maintenance Contract (AMC) सम्बन्धी कार्य,
- कार्यालय पोशाक सप्लाई सम्बन्धी कार्य
- सुरक्षा तथा क्याटरीङ्ग सम्बन्धी कार्य
- भवन मर्मत संभार तथा रङ्गरोगन कार्य

कीर्तिपुर बहुउद्देश्यीय सहकारी संस्था लि.

कीर्तिपुर १७, नयाँबजार। ४३३०६०९/४३३५५५१

बेरोजगार यूवाहरूलाई रोजगारको सुवर्ण अवसर

सुरक्षा गार्डको तालिम पश्चात रोजगार ग्यारेन्टी दिइन्छ। साथै कुनैपनि संघ संस्था, स्कूल, कलेज, बैंक, होटल, पार्टी प्यालेस, सिभिल होम आदिमा Security Guard चाहिएमा सम्पर्क गर्नुहोला।

तु. आवश्यकता

भू.पू. सेना, प्रहरी, सशस्त्र प्रहरी तथा सेक्युरिटी तालिम प्राप्त सिभिलहरू तु. चाहियो।

आवश्यकता संख्या-१०



आजू बाघभैरव सेक्युरिटी

नयाँबजार, कीर्तिपुर-३

सम्पर्क : ९८४१७७८९४४, ९८४९२९६२५४

Admission Open !

+2 Management Humanities Education

Many scholarships are available

Computer Science # Hotel Management
Mass Communication # Sociology

Affiliated to T.U.

BBS & B.Ed.

Classes by
Qualified & Experienced
Teachers

Awarded
with Higher Secondary National
Shield

MANGAL

HSS/MULTIPLE CAMPUS

Kirtipur Municipality-3

Contact:- Tel: 4330544, 4335560

कीर्तिपुरका पहिलो पत्रकार ज्ञानबहादुर महर्जनको संक्षिप्त परिचय



जन्म:
२००८ मंसिर १५ शुक्रवार

स्वर्गारोहण:
२०६७ आषाढ ०३ बिहीवार

स्व. ज्ञान बहादुर महर्जन

नाम : ज्ञान बहादुर महर्जन

जन्म दिन : ने. सं. १०७२ थिंलाथ्व, शुक्लपक्ष, दुतिया

वि. सं. २००८ मंसिर १५ गते (ई. सं. १९५१ नोभेम्बर ३०)

बसोबास : किपू नगरपालिका, वडा नं. ५, साग: त्वा:

फोन : ४३३१०८७ (ज्ञानआर्ट), ४३३१५५०/४३३५५५० (निवास)

मोबाइल : ९८४१२०४७६१ Email : artgyan@yahoo.com

शिक्षा : बि.एफ.ए. – ललितकला

स्नातकोत्तर – नेपाली इतिहास, संस्कृति तथा पुरातत्व

स्नातकोत्तर – नेपालभाषा साहित्य

पेशा : उप प्रशासक (Deputy Administrator) (त्रिभुवन विश्वविद्यालय, कीर्तिपुर)

संस्थापक ज्ञान आर्ट (कीर्तिपुर क्षेत्रको पहिलो पेन्टिङ स्टूडियो)

पुरस्कार : दीर्घसेवा पदक – त्रिभुवन विश्वविद्यालय

शिक्षा पुरस्कार – नेपाल सरकार, शिक्षा मन्त्रालय

संस्थापक अध्यक्ष : लुमन्ति बचत तथा ऋण सहकारी संस्था लि., किपू

उपसभापति : नेपाल रेडक्रस सोसाइटी, काठमाडौं जिल्ला शाखा

कार्यकारी सदस्य : कीर्ति अध्ययन तथा अनुसन्धान मण्डल, किपू

का.स.सदस्य : नेपाल राष्ट्रिय कर्मचारी संगठन, त्रिभुवन विश्वविद्यालय केन्द्रीय समिति

सल्लाहकार : मंगल उच्च माध्यामिक विद्यालय, किपू

सल्लाहकार : कीर्तिपुर बजार व्यवस्थापन समिति, किपू

आजीवन सदस्य : नेपाल रेडक्रस सोसाइटी

आजीवन सदस्य : कमर्सियल आर्टिष्ट संघ नेपाल

सम्पादक : लू निभा: – (कीर्तिपुर क्षेत्रको सबैभन्दा पहिले प्रकाशित पत्रिका)

प्रथम सम्पादक : तिसा (ललितकला क्याम्पसबाट प्रथम प्रकाशित पत्रिका)

अन्य गतिविधि : विभिन्न साहित्य, कला, सामाजिक र मानविय सेवा साथै विभिन्न संघ संस्था,

क्लब, पुस्तकालय, विद्यालय सदस्य र सल्लाहकार। विभिन्न संघ, संस्थाबाट सम्मान पत्र

दान दातव्य : नेत्रदान (मरणोपरान्त)

पुरस्कार प्रदान : मंगल उच्च माध्यमिक विद्यालयबाट एसएलसी र आइ.ए.जांचमा उत्कृष्ट

विद्याधीहरुलाई नगद पुरस्कार दिदै आइरहेको।

ज्ञान बहादुर महर्जन निधन ने.सं.११३० तछलाथ्व, षष्ठी (२०६७ आषाढ ३)

लू निभा: पत्रिका प्रकाशित साल – ने.सं.१०९३ कउला (मोहनीको उपलक्षमा)

नील: पत्रिका प्रकाशित साल– ने.सं. १०९८ नयाँ वर्षको उपलक्षमा

दीर्घसेवा पदक– २०५६।४।४

शिक्षा पुरस्कार – २०६१।११।१२

मंगल उच्च मा.वि. पुरस्कार बिया दिगु साल (पुरस्कार वितरण समारोह संचालन गरेकै सालदेखि

ज्ञान बहादुर महर्जनको नामबाट ज्ञान पत्रकारिता पुरस्कार

२०६९ असार ३० गते **कीर्तिपुर सन्देश साप्ताहिक** पत्रिकाको ५० औं अंक विमोचन कार्यक्रममा कीर्तिपुरका पहिलो पत्रकार **ज्ञानबहादुर महर्जन**को स्मृतिमा उहाँको जेठो छोरा ज्ञानुराजा महर्जनले कीर्तिपुर क्षेत्रबाट प्रकाशित हुने पत्रिकामा प्रकाशित लेख, रचनाका लेखकहरु मध्येबाट एकजनालाई प्रत्येक वर्ष ज्ञान पत्रकारिता पुरस्कार रु.५०००/को नगद पुरस्कार सहित प्रमाण पत्र प्रदान गरिने घोषणा गरिएको थियो।

पुरस्कारको मापदण्ड : यो पुरस्कार कीर्तिपुर क्षेत्रबाट प्रकाशित हुने पत्रिकामा छापिएको कुनै पनि विषयको लेख, रचनालाई दिइनेछ,

। तर लेखक कीर्तिपुरकै स्थायी वासिन्दा हुनु पर्नेछ। लेखक नियमित रूपमा लेख, रचना लेखिरहेको हुनुपर्ने छ। कति समयदेखि लेखिरहेको छ, कुन विषयमा लेखिरहेको छ, यी सबैको मूल्यांकन गरिनेछ।

यो पुरस्कारमा भाग लिनको लागि कम्तिमा पनि वर्षको १२ वटा लेख/रचना प्रकाशित भएको हुनुपर्नेछ। एक वा एकभन्दा बढी प्रतियोगि भएमा पत्रकारिता क्षेत्रमा लागेको समय अवधि, विषयवस्तुको आधारमा मूल्यांकन गरिनेछ। **समिति :** यस पुरस्कार वितरण गर्न एक मूल्यांकन समिति गठन गरिनेछ। जसमा कीर्तिपुर क्षेत्रका गण्यमान्य व्यक्तिहरुको सहभागिता रहनेछ। उक्त पुरस्कार वितरण

गर्न ज्ञानुराजा महर्जनका संयोजकत्वमा एक मूल्यांकन समिति गठन गरिएको छ।

जसमा टिकाराम महर्जन, प्रा.डा. शिवशरण महर्जन, प्राचार्य नन्दकुमारी महर्जन र अधिवक्ता ज्ञान बहादुर महर्जन रहनु भएको छ। उक्त समितिको गत श्रावण ४ गते आइतबार बसेको बैठकले कीर्तिपुर सन्देश पत्रिकामा विगत ३ वर्षदेखि लगातार खेलकुद सम्बन्धि समाचार लेख प्रकाशित गर्दै आउनु भएका नविन महर्जनको मेहेनत र लगनशीलतालाई कदर गर्दै यस वर्षको **ज्ञान पत्रकारिता पुरस्कार** उहाँलाई दिने निर्णय गरिएको थियो।

पहिलो ज्ञान पत्रकारिता पुरस्कार विजेता नविन महर्जन

समाजलाई रुपान्तरण गर्ने सशक्त माध्यम संचार हो। अहिलेको अवस्थामा संचार लाई प्रचारप्रसारको माध्यमको रूपमा मात्र नलिइ एक ढंगको शक्तिको रूपमा समेत लिन थालेको अवस्था छ। समाजमा हरेक क्षेत्रको रुपान्तर गर्ने कार्य संचार जगतले गरिन्छ। त्यस्तै खेल क्षेत्रमा रुपान्तरणका लागि निरन्तर रूपमा क्रियाशिल हुदै आएका युवा पत्रकार नविन महर्जन हुनुहुन्छ।

विशेष गरि समाजमा हुने विभिन्न खेललाई विश्लेषणात्मक रूपमा प्रस्तुत गर्ने र जनकारी दिने कार्यलाई निरन्तरता दिदै आएका महर्जनले कीर्तिपुरबाट प्रकाशित पत्र पत्रिका मात्र नभई राजधानीबाट प्रकाशित पत्र पत्रिकामा समेत निरन्तर रूपमा लेख वा समाचार लेख्दै आउनु भएको छ। नेपाली भाषाका साथ साथै आफ्नो मातृभाषामा समेत निरन्तर रूपमा कलम चलाउँदै



आएका नविन महर्जन कीर्तिपुर सन्देश साप्ताहिकका स्तम्भकार समेत हुनुहुन्छ। (सं)

प्रथम ज्ञान पत्रकारिता पुरस्कार विजेता नविन महर्जनको संक्षिप्त परिचय–
नाम:-नवीन महर्जन, बाकुननी, कीर्तिपुर न.पा.-१,
आमा-अस्तमाया महर्जन
बुबा- हर्ष नारायण महर्जन
शिक्षा : व्यवस्थापन संकाय स्नातकोत्तर, म्युजिक डिप्लोमा चौथो वर्ष, होटेल व्यवस्थापनमा ९ महिने प्रशिक्षण, खेलकुद सम्बन्धि विभिन्न प्रशिक्षण, पेशा –शिक्षक उज्ज्वल शिशु निकेतन

एकेडेमी, पाँगा कीर्तिपुर, संलग्न संघ संस्थाहरु : कीर्तिपुर खेलकुद विकास समाज महासचिव, साउथ वेष्ट क्रिकेट क्लब, सचिव, कीर्तिपुर सामुदायिक स्वास्थ्य केन्द्र, सदस्य सुगम संगीत पुचः सदस्य, कीर्तिपुर महिला विद्यालय संचालक समिति सदस्य, नेवाः एफ एम १०६.६ कार्यक्रम प्रस्तोता, समल बचत लेखा संयोजक किपू बचत शिक्षा उपसमिति संयोजक खेलकुद सम्बन्धि लेख प्रकाशित, कीर्तिपुर सन्देश साप्ताहिकको नियमित खेलकुद स्तम्भकार, कीर्तिपुरबाट प्रकाशित

नेपालभाषाको पत्रिका प्याकिं, इभनिङ टाइम्स, सहिद, कीर्तिपुर दर्पण, लक्स, मंगल स्वर्ण जयन्ति विशेषाङ्क, उज्ज्वल इन्फो, काठमाडौंबाट प्रकाशित हुने नेपाः सः, लहना, नवयूवा, ज्यापू पौ, इनाप इत्यादि। खेलकुद क्षेत्रको अतिरिक्त उहाँको संगीत क्षेत्रमा पनि उत्तिकै संलग्नता रहेको देखिन्छ। उहाँले आफैले संगीतमा भीगु पलाः चिल्डेन्स सङ्ग फर डान्स भाग १ र भाग २ बजारमा आइसकेको छ। पासा लगायत विभिन्न एल्बममा पनि सामुहिक संगीत दिनु भएको छ।

पुरस्कार : एथलेटिक्स अन्तर्गत राष्ट्रिय, क्षेत्रीय र क्लब स्तरीय विभिन्न पुरस्कार, दक्षिण भेरीय शिक्षकस्तरीय भलिबल, फुटबल खेलमा विभिन्न पुरस्कार, आफैले लेखेर संगीत कम्पोज गरेको गाना इको सङ्ग प्रतियोगिता, ज्ञानमाला प्रतियोगितामा विभिन्न पुरस्कार जित्नु भएको छ।

हैन त !

निरज



डयाम् मा पानी खइ? तिमीहरुले उता खोला–नालाको पानी चलाउने होइन त्यो सब हाम्रो हो। बुझ्यौ बबुवा ?

नेपाल सम्बत १९३४ गुंलाथ्व षष्ठी सनिवा: २०७१ श्रावण १७ गते, २ अगस्त २०१४										कीर्तिपुर सन्देश ७	
567	नविन महर्जन	100	596	सहिन महर्जन	50	665	कवितामहर्जन	200	694	हरिशरण	50
568	राजमान महर्जन	200	597	श्रीलक्ष्मी	100	666	विनोद	50	695	शान्तीमहर्जन	50
569	किर्तिपुर अप्टिकल	50	598	जितलाल महर्जन	200	667	केशवश्रेष्ठ	50	696	कीर्तिपुर मार्केट	501
570	श्रीकृष्ण महर्जन	200	599	रन्जिता	100	668	यादववि सी	50	697	विक्रममहर्जन	500
571	शोभामहर्जन	50	600	दिनेश महर्जन	500	669	अर्विन स्टोर	50	698	शरण महर्जन	200
572	गोविन्दप्रधान	150	601	धनकुमारी महर्जन	200	670	सर्मिला	100	699	विमलामहर्जन	5 0
573	शरण कुमार महर्जन	300	602	पुन्कुमारी	200	671	सोनु श्रेष्ठ	100	जम्मा	93074	
574	लक्ष्मीबहादुर महर्जन	200	603	जमुना	100	672	रमेशकुमार	105			
575	विनोद खड्की	50	604	मैया	55	673	सोनु	50	आम्दानी		
576	फ्रेनटशीप मिट	50	605	मनमाया	61	674		50	चन्दाबाट	९३०७४	
577	माइला	50	606	चमेली	55	675		25	स्तल	४७४७०	
578	एलिसन डेरी	30	607	प्रेमशोभा	50	676		20	टिकट	१६३०९५	
579	लक्ष्मीफ्रेश हाउस	50	608	देवमहर्जन	50	677		10	विज्ञापन	१८५००	
580	रतिलेडिज टेलर्स	100	609	यमुना	105	678	मुकुण्ड मान महर्जन	100	अन्य सहयोग	३७५००	
581	मायादेवी महर्जन	100	610	गंगा महर्जन	90	679	हयूमिका कलेक्शन	100	अन्य	६७७०	
582	दिलबहादुर माली	100	651	तिर्थ महर्जन खिचापोखरी	505	680	कन्फर्ट जोन स्टोर	1111	जम्मा	३,६६,३९९।	
583	कोमलमहर्जन	50	652	गणेशमान महर्जन	500	681	उदय देव	50			
584	मदन	50	653	पूर्ण	205	682	बाघ भैरव	50			
585	अशोक	100	654	सुमितवस्नेत बल्लु	1100	683	विष्णुमहर्जन	50	खर्च		
586	सुरेशमहर्जन	500	655	बज्रबाराही ढुवानी सेवा कलंकी	1100	684	नानी केशरी	50	स्तलव्यवस्थापन	१३,८००	
587	देवलक्ष्मी महर्जन	200	656	भीगु मेसिनरी सेन्टर नयाँबजार	501	685	केदार खड्गी	100	साउण्ड सिस्टम	३४,५००	
588	रमिता महर्जन	20	657	विनोद मुल्मी धोवीघाट	50	686	सुरज महर्जन	50	प्रचार प्रसार	५२३०३	
589	रोशनी महर्जन	30	658	इन्द्रमान महर्जनपांगा लाछी	500	687	जरा	50	खाजा र अतिथि सत्कार	४८९८६	
590	दिलकण्ठ	50	659	नानी महर्जन	200	688	मायामहर्जन	50	विविध	६०६५०	
591	कनिक महर्जन	100	660	हिराशोभा महर्जन	120	689	देवलक्ष्मीमहर्जन	200		२१०२३९	
592	पद्मा शाक्य	100	661	सुनिता मालाकार	250	690	ममितामहर्जन	100		१४९६६०	
593	पुष्पा	20	662	जितेन्द्र महर्जन	250	691	मुना घिमिरे	50		६५००	
594	शिलकठ	100	663	सुशिला महर्जन	200	692	हरिदास महर्जन	100		१५६१६०	
595	अर्जेन	100	664	कीर्तिपुर महिला एकता	1500	693	तनुजा स्टोर	50			

नेवा: समुदाय भित्र महत्वपुर्ण स्थान ओगटदै आएका विभिन्न संस्कृतिहरु मध्येको एक गाईजात्रा पर्व पनि हो ।

अहिले गाईजात्रा पर्व नजिकिदै गर्दा पर्व संग सम्बन्धित विभिन्न गतिविधहरुको तयारि हुदै गरेका छन् । कीर्तिपुरमा जिम्मेवार समुहले अत्यन्त चर्चित धें धें पां पां नाचको पनि निकै उत्साहका साथ तयारी गरिदैछ । नाच संगै आउने अरु विभिन्न हाँस्यव्यङ्ग्यात्मक कार्यक्रमहरुको पनि तयारि भईरहेको अवस्था छ । कीर्तिपुरको गाईजात्रा संग सम्बन्धित विभिन्न विषयहरुलाई अनुसन्धान गरि तयार गरिएको **सापारु** नामक एक वृत्तचित्रको डि.भि.डि. पनि बजारमा उपलब्ध हुने भएको छ । निर्माणपक्षका अनुसार उक्त वृत्तचित्र नेवारी भाषामा बनाईएको छ । तर गैर नेवा: समुदायहरुलाई पनि समेट्ने हिसाबमा अंग्रेजी सब टाईटल राखि निर्माण गरिएको छ ।

कीर्तिपुरको गाईजात्रा वृत्तचित्र

वृत्तचित्रमा काठमाडौं उपत्यका भित्र मानव बस्ति विस्तार हुनु भन्दा अगाडिका विभिन्न प्रसंगहरुलाई समेतिएका छन् ।

त्यसपछि विस्तारै मानवसंग सम्बन्धित विभिन्न धर्म र संस्कृतिहरुको विकास भएको र सोहि बेला बखत मृत्युसंस्कार संग सम्बन्धित संस्कृति पनि विकास भएको हो ।

कीर्तिपुरमा मृत्युसंस्कार संग सम्बन्धित संस्कृति मध्ये एउटा गाईजात्रा पर्व पनि हो । गाईजात्रालाई कीर्तिपुरवासिले मृत्युसंस्कारको एक महत्वपुर्ण पर्व मात्र नभई विभिन्न हाँस्यव्यङ्ग्यात्मक रुपमा पनि मनाउदै आईरहेका छन् ।

नेवा: समुदायले मनाउदै आएको गाईजात्रा पर्वमा पनि विशेष प्रकारको महत्व

रहेको कीर्तिपुरको गाईजात्रा हो । सो गाईजात्राको विशेषता तीर्थ मुकुट सहितको यात्रा गर्ने चलन हो । यो चलन अन्य क्षेत्रमा भन्दा भिन्न र अत्यन्तै पुरानो संस्कृतिको रुपमा रहेको छ । त्यसै गरि कीर्तिपुरमा तत्कालिन पृथ्वी नारायण शाहले नेपाल एकीकरणको नाममा एक ढंगबाट आक्रमण गरेको समयमा कीर्तिपुरका नै एक व्यक्तिले देशद्रोही भुमिका निर्वाह गरेको कारणले पृथ्वी नारायण शाहले कीर्तिपुरमाथि विजय प्राप्त गरेको र सोहि देशद्रोही व्यक्तिलाई व्यङग गर्नका लागि निकालिएको र सोहि समयदेखि सुरु भएको धेधेपापा मुकुण्डो नाचको पनि उल्लेख भएको कीर्तिपुरको गाईजात्रालाई सापारु नामबाट सो वृत्तचित्र बजारमा ल्याउन लागेको हो । भिडियो



लिंकले बजारमा ल्याएको सो वृत्तचित्र बजारमा पाउने समेत बताइएको छ । तसर्थ यिनै विषयबस्तुहरुलाई समेतेर वृत्तचित्र निर्माण गरि एको हुँदा यो वृत्तचित्र पनि महत्वपुर्ण रहेको छ । ५१ मिनेटको सो वृत्तचित्रको मुल्य रु. २ सय रुपैया रहेको समेत बताइएको छ ।

ADMISSION OPEN

Hill - Town Int'l Higher Secondary School

A well – established academic institution located at tranquil environment of Kirtipur, Congratulates all the SLC graduates and announces **new admission open for class XI.**

Seats are limited.



Hurry Up!

Contact:

Hill – Town Int'l Higher Secondary School

Phone No: 4331739, 4331407, Kirtipur

हामी

चौथो



बर्षमा

प्रवेश

तपाईंको कविता, लेख तथा विज्ञापन प्रकाशित गर्नका

लागि सम्पर्क गर्नुहोला कीर्तिपुर सन्देश साप्ताहिक

कार्यालय: **निखासी टोल: कीर्तिपुर नपा-३**

फोन नं.: ४३३३००७, ९८४१४०१०७७

kirtipur_sandesh@live.com

http:kirtipursandesh.blogspot.com

नयाँ शो रूम खुल्यो

CTEVT बाट संचालित राष्ट्रिय शीप

प्रतियोगितामा Top Ten मा स्थान

हासिल गर्न सफल युनिक टेलर्सको

अब नयाँ शो रूम खुलेको

जानकारी गराउन चाहन्छौं ।



युनिक टेलर्स

नयाँबजार, फोन ४३३१०७८



हार्दिक बधाई एवं स्वागतम्



२०७० सालको एसएलसी परीक्षामा उत्तीर्ण हुने सम्पूर्ण विद्यार्थीहरूलाई यस

विद्यालय सफलताको हार्दिक बधाई ज्ञापन गर्दछ ।

साथै विभिन्न विद्यालयबाट उत्तीर्ण हुनु भएका सम्पूर्ण विद्यार्थीहरूलाई पनि हार्दिक बधाई दिदै

उच्च मावि अध्ययनको लागि यस विद्यालयमा हार्दिक स्वागत गर्न चाहन्छ ।

Admission Open
for Morning Shift

Forms are available in School Office

- * Management
- * Education
- * Humanities



JANASEWA 10+2

Panga, Kirtipur-12 Ph. 4330880/4331982

वातावरण संरक्षण समाजको सल्लाहकार समिति गठन



कीर्तिपुर बडा नं. ९, १०, ११, १२ र १८ मा फोहर मैला व्यवस्थापन कार्यमा संलग्न वातावरण संरक्षण समाजको सल्लाहकारहरूको भेलाले एक सल्लाहकार समिति गठन गरिएको छ । गत श्रावण १० गते सनिवार देउखेल सामुदायिक भवनमा समाजका अध्यक्ष शंकर डंगोलको अध्यक्षतामा बसेको बैठकले श्रीकृष्ण महर्जनको संयोजकत्वमा ११ सदस्यीय सल्लाहकार समिति गठन गरिएको छ । जसमा हिरावहादुर महर्जन, प्रकाशराम महर्जन, ई दुर्कमान महर्जन, बद्रीलाल महर्जन, नन्दकुमारी महर्जन, प्रभा डंगोल, डा. अजय सिंह, वासुदेव डंगोल, अधिवक्ता टिकाराम रिजाल, कीनपा लेखा अधिकृत सानुवावु परियार रहनु भएको छ ।

वातावरण संरक्षण समाजले केही महिनादेखि फोहर संकलन, फोहर व्यवस्थापन र कम्पोष्ट मल उत्पादन गर्दै आएको छ ।

सोही दिन दिउँसो देउखेल सामुदायिक भवनमै एकदिने अभिमुखीकरण तालिमको आयोजना गरिएको थियो । प्रिजम परियोजनाका संयोजक नविन विकास महर्जन र कीनपा वातावरण शाखाका ज्ञानबज्र बज्राचार्यले पाँगाका महिला समूहका टोल टोलका संयोजकहरूलाई तालिम दिइएको थियो । कार्यक्रमको संचालन शरव कुमार महर्जनले गर्नु भएको थियो ।

हार्दिक बधाई



संगम वस्ति सुधार समाजको निर्वतमान अध्यक्ष हाल सल्लाहकार प्रा. डा. केदारनाथ घिमिरे त्रि. वि. सेवा आयोगको सदस्य पदमा नियुक्ति हुनु भएकोमा हार्दिक बधाई ज्ञापन गर्दै उहाँको कार्यकालको सफलताको कामना गर्दछौं ।

संगम वस्ति सुधार समाज

त्यांगला, कीर्तिपुर-३

नेपालभाषा उपन्यासया धलः

—नजरराम महर्जन

नेपालभाषा साहित्य न्हापांगु उपन्यास ने.सं. १०७४ सालय् धुस्वां साय्मिजुं “मिसा” उपन्यास च्या सुरु याना दीगु खः । ने. सं. ११२४ सं नेपालभाषा उपन्यास विधाया न्यय्दै हंगु इलय् तक ३२ म्ह च्वमिपिं पाखें ८५ (चयन्यागु) जक उपन्यास पिदने धुकूगु खः । थौं ने. सं. ११३४ गुंलाथ्व षष्ठी तक ख्वीदँया दुने जासुसी उपन्यास नापं याना ३९ स्वीगुम्ह च्वमिपिन्सं १०६ (सच्छि व खुगु) उपन्यास पिदने धुकल । अथे धाय्बलय् थ्व भिदँया दुने न्हयम्ह च्वमिपिं अप्वल धाःसा २१ गू उपन्यास पिदंगु जुल । थुगु कथं भिदँया दुने २१ नीछ्गू उपन्यास पिदंगु खनेदत । थ्व न्हापाया स्वयाः अप्वः उपन्यास पिदंगु धायेमा । ५० दँय् ८५ गू उपन्यास पिदंगु दुसा १० दँया दुने २१ नीछ्गू उपन्यास पिदने । गुगु थुगुकथं दु

नेपालभाषाया उपन्यास व च्वमि धलः

१.धुस्वां सायमिः- १.१ मिसा, १.२ मतिना, १.३ गंकी, १.४ पासा, १.५ पल्पसा १.६ मयजु १.७ फिसःया लिसः १.८ माखा, १.९ जि भ्वातिं जि सतः, १.१० अगति, १.११ निभाः १.१२ तिसा १.१३ न्ह्यानाच्वंगु लः खुसि जुइ, १.१४ सर्गतय् कुनातःम्ह न्या

२.गिरिजा प्रसाद जोशीः- १५.१ धकिं १६.२ छि स्याना हत्या, १७.३ सिलू स्वां, १८.४ विपात्र, १९.५ भाजं मिखा, २०.६ न्याल्ल ब्यां, २१.७ लक्ष्मी व सरस्वती २२.८ व गमला थ्व खैथल, २३.९ व ल्वहं जि भवाला २४.११ गुतारङ्गी प्रेत २५.१२ यमि गांमा यें शहर २६.१३ सिलुम्ये, २७.१४. बुँछ्याःचा

३.नजरराम महर्जनः- २८.१ मिपुसा २९.२ न्ह्यानाच्वंगु पलाः, ३०.३ भवाः जुयावंगु स्वां ३१.४ लिजला ३२.५. थः कतः ३३.६. भावना ३४.७ व सु, ३५.८. थः सु कतः सु ३६.९. जि सतः मखु, ३७.१० लसना

४.मथुरा सायमिः- ३८.१ ज्वाला ३९.२ यां मिखा ४०.३ कतांमिर ४१.४ माकगु विष ४२.५ मचाया मा ४३.६ ब्लडल, ४४.७ ह्याउँमिला

५.रत्नबहादुर सायमिः- ४५.१ मिलाखों ४६.२ ब्वइच्वंगु सुपः ४७.३. गुसिघाँय् ४८.४. गुँपुलेवं ४९.५ नाटक जिन्दगीया

६.शशिकला मानन्धरः ५०.१.शैली ५१.२.लँय् लूम्ह ५२.३.जल्ल थीगु लँपु ५३.४.मतिनाया सगरमाथा

७.ईश्वरानन्दः- ५४.१.ख्वाउँहि ५५.२ न्हाय्कं ५६.३. स्वतिपाँय ५७.४. छ धन्य खः,

८.धर्मरत्न यमिः- ५८.१.लिथु ५९.२.भृकुटी ६०.३.आडल्हामो

९.अरुण सायमिः- ६०.१. हाकु तां ६१.२ वँचु मिला, ६२.३. ह्याउँ स्वां

१०.विमल ताम्राकारः- ६३.१. मयजु पल्पसा ६४.२.आकाभाकां ६५.३ नुगलय छ्वःगु मि

११.दुर्लभलाल सिंहः- ६६.१वँय् पाजु ६७.२ थौंया परिवेशय ६८.३.पला ख्वाँय्

१२.जगदिश चित्रकारः- ६९.१. माखा पिखा ७०.२.नचुयावपिं मनूत

१३.मदनगोपाल प्रधानः- ७१.१.हिंसला ७२.२.जन्ति न्ह्यात

१४.तुयुबहादुर महर्जनः- ७३.१ खों मोह ७४.२ म्थ्यायमचा

१५.मल्ल के. सुन्दरः-७५.१.नसना ७६.२.व लँपु व पलाः

१६.मोहनकृष्ण डंगोलः- ७७.१. विधि हे विपरीत जुसेली

७८.२.विधिया लःघः

१७.रामकुमार ख्यैः-७९.१. पथिक ८०.२.दीपक

१८.प्रकाश बज्राचार्यः-८१.१ हिं बुलातःगु पौ ८२.२. किसा गौतमी

१९.यचु जोशीः-८३.१ गर्निसें गनतक ८४.२ थ्व मतिना मखु

२०.वासुपासाः- ८५.१.कीर्तिलक्ष्मी

२१.पुरुषोत्तमलाल श्रेष्ठः- ८६.१ घोलांनी

२२.रामशेखरः- ८७.१ नसंफागु चा

२३.पद्म रत्न तुलाधरः- ८८.१.हसिना

२४.चीनियालाल बज्राचार्यः- ८९.१ नसंचा

२५.अष्टमुनि गुभाजुः- ९०.१ ख्युं नायावनाच्वंगु सुथ

२६.बसन्तकुमारः- ९१.१ सुपाचं भुंगु स्वर्ग

२७.मदनमोहन मिश्रः- ९२.१ गजिगुलुया म्हांगसे पशुपति

२८.भिमरत्न बज्राचार्यः- ९३.१ थःथःगु भाग्य

२९.केवल प्रशाद कायस्थः ९४.१ हिं प्याःगु सः

३०.केदार सितुः- ९५.१.स्वम्हम्ह मनु

३१.केशव नारायण राजोपाध्यायः- ९६.१ जःया दुने

३२.शान्तराज शाक्यः- ९७.१ लुफिं

३३.अगिमथः- ९८.१ कथं

३४.राजा शाक्यः- ९९.१ प्याखँया दुने

३५.रास जोशीः- १००.१ न्ह्यलं ल्हायेमफुगु सत्य

३६.कृष्ण कुमाः (प्रजापति)ः- १०१.१नुगलय् छ्वःगु मि

३७.डा. तुल्सीनारायण श्रेष्ठः- १०२.१ प्रतिज्ञा

३८.गणेशराम लाछीः- १०३.१ ख्वाःपाः.

जासुसी उपन्यास **३९.राज सायमिः-** १०४.१.योम्ह शत्रु

१०५.२.मखुगु सत्य १०६.पूर्वगु बाखं

थुगु कथं धुस्वां साय्मि व गिरिजा प्रसाद जोशीजुं म्हतिं १४ गू उपन्यास च्या दल । वय्कःपिं निम्हं भी न्ह्योने मदयधुकल । २० म्ह च्वमिं छगूया अप्व उपन्यास च्यायादिल धाःसा १९ म्ह च्वमिं छगू जक उपन्यास च्यादीगु खनेदु ।

जिके दुगु सफू व जिं न्यनेकने यानाः दयेकाःगु धलः खः । थुकी छुं द्विविद् दुसा भिकाः जितः सल्लाह बियादीत इनाप यानाचना ।

तेजकृष्ण लाछीको शतवार्षिकी



भक्तपुरको मध्यपुर थिमिमा स्थापना गरिएको सामाजिक संस्था तेजकृष्ण फाउण्डेशनले गत साउन १० गते सनिवार मध्यपुर थिमिमा तेजकृष्ण लाछीको शतवार्षिकी समारोहको आयोजना गरि एको थियो ।

फाउण्डेशनका सल्लाहकार तुयुकाजी लाछीको सभापतित्वमा संचालन भएको उक्त कार्यक्रममा गणेशराम लाछीले स्वागत मन्तव्य राख्नु भएको थियो । समारोहका प्रमुख अतिथि संस्कृतिविद डा.सत्य मोहन जोशीले पानसमा दिप प्रज्ज्वलन गरी उद्घाटन गर्नुभएको थियो । अतिथिहरु डा.चुन्दा बज्राचार्य, मथुरा साय्मि र मल्ल के. सुन्दरले तेजकृष्ण लाछीका कान्छा छोरा गणेशराम लाछीद्वारा लिखित नेपालभाषाका नाटक “हालेमाःगु म्ये, कनेमाःगु बाखं”, “ख्वाःपा” उपन्यास र “ह्यूमन फ्लू” व्यंग कथाको विमोचन गर्नु भएको थियो । त्यस्तै उक्त कार्यक्रममा एसएलसी-२०७० मा सामुदायिक विद्यालयको तर्फबाट सर्वोत्कृष्ट हुन सफल संगीता प्रजापतिलाई तेजकृष्ण पुरस्कार र तेजकृष्ण प्रतिभा पदकको साथै एउटा ल्यापटप पनि प्रदान गरिएको थियो । उक्त कार्यक्रममा अखिल भारतीय नेवाः संगठनका अध्यक्ष वादशाह प्रधान, महासचिव एम.पी.प्रधान, अञ्चल अध्यक्ष गोविन्द प्रधानलाई दोसल्ला ओढाई सम्मान गरिएको थियो ।

प्रमुख अतिथि डा. सत्यमोहन जोशीले आफ्नो मन्तव्यको क्रममा आमाबुवाको गुण सम्झेर गरेको यो काम साह्रै सराहनीय रहेको र यसलाई राष्ट्रव्यापी बनाउन सकोस् भन्ने शुभकामना दिनुभयो । अखिल भारतिय नेवाः संगठनका अध्यक्ष वादशाह प्रधानले भारतको दार्जिलिङ्ग र सिक्किम र भारतको विभिन्नस्थानमा राज्यस्तरबाट नै नेपालभाषा र संस्कृतिलाई सम्मान दिएको कारण अब आफूहरु नेपालभाषा र नेवाः संस्कृतिको संरक्षणको पहल गर्न काठमाडौं उपत्यकाबाट धेरै कुरा सिक्ने इच्छुक रहेको जानकारी दिनुभयो । नेपाः राष्ट्रिय पार्टीका सभासद विशिष्ट अतिथि लक्ष्मण राजवंशीले संघीयतालाई सबैले स्वीकारी सकेका कारण पहिचान सहितको संघीयता आउने विश्वास व्यक्त गर्नुभयो ।



दिमन डंगोल ८५.५०%, ११. पुष्पसदन आवासीय माध्यमिक विद्यालय कीर्तिपुर सविना खनाल ८८.८८%, १२. शुभकामना एकेडेमी कीर्तिपुर दिक्षा नेपाल ८७.३८%, १३. साउथ भ्याली ईंगलिस सेकेण्डरी स्कूल कीर्तिपुर आशिष सेवन ८५.००%, १४. उज्ज्वल शिशु निकेतन एकेडेमी कीर्तिपुर गोकर्ण ओझा ८९.०० लाई सम्मान गरिएको थियो ।

एस आर प्याब्सन अन्तर्गत विद्यालयका विषयगत उत्कृष्ट शिक्षक/ शिक्षिकाहरुलाई पनि सम्मान गरिएको थियो ।

१.अंग्रेजी :- उज्ज्वल शिशु निकेतनका खगेन्द्र सिंह र कार्डिनल स्कूलका जनक बहादुर जीसी ९६%,

२.नेपाली :- कार्डिनल स्कूलका रिता बलामी ८७%

३.अ.गणित :- ग्रीन हिलका पुर्ण मान महर्जन १००%

४.साइन्स :- मेगस ईंगलिस स्कूलका बबिता महर्जन ९४%

५.सामाजिक :- ग्रीन हिल स्कूलका पुरुषोत्तम भुर्तेल ८९%

६.एचपिई कार्डिनल स्कूल अनिल थापा ९७%

एस आर प्याब्सनको एसएलसी-२०७० सम्मान कार्यक्रम

कीर्तिपुर सन्देश/

दक्षिण भेगिय निजी तथा आवासीय संयुक्त विद्यालय समिति (एस.आर. प्याब्सन)ले आफ्नो संगठनमा आवद्ध विद्यालयहरुबाट एसएलसी परीक्षा-२०७० मा उत्कृष्ट भएका विद्यार्थीहरुलाई एक कार्यक्रमका वीच सम्मान गरियो । गत श्रावण १० गते सनिवार कीर्तिपुरको हाटल हिलसाइडमा प्रमुख अतिथि काठमाडौं जिल्ला शिक्षा अधिकारी शंकर बहादुर गौतमले पानसमा दिप प्रज्ज्वलन गरी उद्घाटन गर्नु भयो । दक्षिण भेगिय एस.आर. प्याब्सनका अध्यक्ष जगदीश दुवाडीको सभापतित्वमा सम्पन्न उक्त कार्यक्रममा विशेष अतिथि काठमाडौं जिल्ला प्याब्सन अध्यक्ष थकिनकुमार गुरुङ्ग, अन्य अतिथिहरुमा की.न.पा. कार्यकारी प्रमुख केशव भट्टर आई, महानगरीय प्रहरी वृत कीर्तिपुर प्रमुख सुभाष बोहरा, प्याब्सन केन्द्रिय सदस्य लाक्पा शेर्पा र एस.आर. प्याब्सनका सल्लाहकारहरु रहनु भएको थियो । सभापति जगदीश दुवाडीले स्वागत मन्तव्यको साथै आफ्नो भनाई राख्नेक्रममा एसआर प्याब्सनले सामुदायिक विद्यालयबाट उत्कृष्ट हुन सफल एक छात्र र एक छात्रालाई सम्मान गर्नुका साथै निजी तथा आवासीय विद्यालयबाट उत्कृष्ट अंक ल्याउने एक एक जना विद्यार्थीलाई सम्मान गर्नुका साथै विषयगत शिक्षकहरुलाई पनि सम्मान गर्दै आइरहेको जानकारी दिनु भयो । उक्त कार्यक्रममा सामुदायिक विद्यालयको तर्फबाट छात्रमा उत्कृष्ट हुन सफल मङ्गल उच्च मा.वि.का लक्ष्मण भुसाल

८२.६३%, र छात्रा तर्फबाट उत्कृष्ट हुन सफल वैष्णवी मा.वि.का आरती शाह ८७.००%लाई सम्मान गरिएको थियो ।

एसआर प्याब्सन अन्तर्गतका विद्यालय मध्येबाट सर्वोत्कृष्ट हुन सफल कार्डिनल इन्टरनेशनल बोर्डिङ्ग हाइस्कूल फर्पिङका प्रकृति थापा ९१.३८% लाई नगद रु.५ हजार दोस्रा हुन सफल ग्रीन हिल सेकेण्डरी स्कूल फर्पिङका रोशिका श्रेष्ठ ९०.१३%लाई नगद रु. ३ हजार र तेस्रा हुन सफल उज्ज्वल शिशु निकेतन एकेडेमी कीर्तिपुरका गोकर्ण ओझा ८९.००% लाई रु.२ हजार नगद र प्रमाण पत्र दिई सम्मान गरिएको थियो । त्यस्तै अन्य विद्यालय टपर हरुलाई पनि प्रमाण पत्र र उपहार प्रदान गरी सम्मान गरिएको थियो । जसमा

१.बाघभैरव बोर्डिङ्ग हाई स्कूल कीर्तिपुरका निशता बोहरा ८६.३८%, २.कार्डिनल इन्टरनेशनल बोर्डिङ्ग हाइस्कूल फर्पिङका प्रकृति थापा ९१.३८%, ३. गोल्डेन रेज एकेडेमी फाउण्डेशन कीर्तिपुर का सुजाता पौडेल ७९.१३%, ४. ग्रीन हिल सेकेण्डरी स्कूल फर्पिङका रोशिका श्रेष्ठ ९०.१३%, ५. ग्रीन भिलेज एजुकेशन फाउण्डेसन कीर्तिपुरका अनाडी अधिकारी ८५.५०%, ६. ग्रीन भिलेज सेकेण्डरी स्कूल कीर्तिपुर रमेश गौतम ८६.७५%, ७. कीर्ति सेकेण्डरी स्कूल कीर्तिपुर लोकेन्द्र डाँगी ८२.३८%, ८. कीर्तिपुर ईंगलिस बोर्डिङ्ग स्कूल कीर्तिपुर मिनु महर्जन ८०.५०%, ९. लेबोरेटरी उच्च मा.वि. कीर्तिपुर दिवस पाण्डे ८६.५०%, १०. मेगस ईंगलिस स्कूल कीर्तिपुर

MAKE it
POSSIBLE



The spirit of youth



HUAWEI

World's leading telecom
equipment maker

World's 3rd largest
smartphone vendor in 2013

Ascend Y511

Elegant and sophisticated design

4.5 inch FWVGA screen, multi-touch

Dual core 1.3GHz CPU

Support HSPA+, DL up to 21Mbps

Android 4.2TM OS



FREE
Bluetooth
Headset

WARRANTY

1 YEAR ON Mobile Phone | **6 MONTHS ON** Battery

consumer.huawei.com

CDMA version coming soon.

MOBILE MARKET 'N' KLINIC
LOKTANTRIC CHOWK
PHONE NO. 9851152393, 9801130121